



ДЗЯКУЮЧЫ ГАЗЕЦЕ
ЗНАЙШОЎ
РАДНЮ

13

ТАКІЯ
ДОЎГАЧАКАНЫЯ
ДАЖДЖЫ

16



Выдаецца
з 9 жніўня 1917 г.

Родная газета на роднай мове



ЗВЯЗДА

+TV ПРАГРАМА

9

ЧЭРВЕНА 2023 г.

ПЯТНІЦА

№ 109 (29989)



КОРАТКА

• У гісторыка-культурным комплексе «Лінія Сталіна» пры падтрымцы Міністэрства абароны 10 чэрвеня пройдзе паказальны заезд Т-72 па маршруце «Танкавы біятлон».

• Мінтранс прапануе абмеркаваць праект указа аб аўтамабільных перавозках пасажыраў. Свае заўвагі і прапановы можна выказаць у спецыяльнай тэме на Правым форуме з 8 да 18 чэрвеня.

• Беларусы запрасілі кубінскіх спартсменаў на II Гульні краін СНД.

• Дапоўнены спіс спецыяльнасцяў для залічэння выпускнікоў аграрных класаў у ВНУ без экзаменаў.



«ТОЛЬКІ АДЗІНСТВА РОБІЦЬ НАС МАЦНЕЙШЫМІ»

Аб чым Прэзідэнт Беларусі гаварыў на сустрэчы
з сакратарамі саветаў бяспекі дзяржаў — членаў АДКБ

Як звярнуў увагу на пачатку сустрэчы Аляксандр Лукашэнка, дыялог паміж нашымі краінамі ў сферы ўмацавання калектыўнай бяспекі ў цяперашні час актуальны як ніколі. «Скажу прама: ад вас, галоўных памочнікаў кіраўнікоў дзяржаў у вашых краінах па бяспецы, многае залежыць», — задаў тон размове беларускі лідар. Такія сустрэчы, па яго словах, даўно выйшлі за рамкі пратакольных, паколькі геапалітычная сітуацыя патрабуе выпрацоўкі своечасовых рашэнняў. У сувязі з гэтым Прэзідэнт нагадаў пра сваю нядаўнюю сустрэчу з кіраўнікамі органаў бяспекі і спецыяльных службаў дзяржаў — удзельніц СНД, якая на мінулым тыдні прайшла ў Палацы Незалежнасці, пасля чаго адбылася нарада кіраўнікоў спецслужбаў. Беларускі лідар у курсе: размова была вельмі эфектыўная і важная.



Фота БелТА.

«ТРЭБА ДАМАЎЛЯЦЦА, ПАКУЛЬ ГЭТА МАГЧЫМА»

Звяртаючыся да сакратароў саветаў бяспекі дзяржаў — членаў АДКБ, Аляксандр Лукашэнка ўказаў на напружаную ваенна-палітычную абстаноўку. «Але гэта толькі вяршыня айсберга, — адзначыў ён. — У аснове ўсіх гарачых канфліктаў ляжыць масіраванае гібрыднае ўздзеянне на ключавыя сферы нашага грамадскага жыцця: эканамічную і інфармацыйную, біялагічную, сацыяльную, гуманітарную і нават духоўную. Наступаюць па ўсіх франтах. І вольнага месца няма».

Кіраўнік дзяржавы акцэнтаваў увагу на тым, што ўсюды сітуацыя вельмі моцна напружана. Аб гэтым сведчаць падзеі і на Каўказе, і ў Цэнтральнай Азіі. Неспакойна і ў суседніх з намі Украіне, Польшчы і Прыбалтыцы. «На фоне таго, што адбываецца, мы маем справу з фактам крушэння ўсёй архітэктуры міжнароднай і

рэгіянальнай бяспекі, якая фарміравалася дзесяцігоддзямі. — падкрэсліў Аляксандр Лукашэнка. — Па прыклады далёка хадзіць не трэба. Канфлікт на тэрыторыі Украіны — гэта адзін з многіх прыкладаў таго, як заходнія эліты выкідваюць трыльёны долараў на мілітарызацыю і спусташэнне дзяржаў».

Прэзідэнт заўважыў, што любая нарада па пытаннях бяспекі не абыходзіцца без абмеркавання сітуацыі ва Украіне. Як вопытны палітык Аляксандр Лукашэнка перасцярог ад спробы шукаць пэўныя прычыны. «Раней ці пазней мы будзем казаць аб прычынах гэтага канфлікту, — перакананы ён. — Але цяпер найважнейшае пытанне — спыніць гэты канфлікт. Паколькі мы з Расіяй на адным баку (дзве дзяржавы запісалі ў «суагрэсары»), павінен сказаць, што «суагрэсары» з трэцяга дня канфлікту, а можа, і з першага,

прапанавалі мірны працэс. І ён пачаўся тут, у Беларусі».

На нашай тэрыторыі прайшлі тры пасяджэнні мірных перагавораў. Затым украінскай дэлегацыі далі каманду (Аляксандр Лукашэнка гэта ведае дакладна) у Беларусь не ляцець. Мірныя перагаворы працягнулі ў Стамбуле, дзе быў выпрацаваны праект. Прычым, як раскажаў беларускі лідар, з вялікімі ўступкамі з боку Расійскай Федэрацыі. Кіраўнікі дэлегацыі узгаднілі гэты праект — на гэтым перагаворы аб міры скончыліся. І Прэзідэнт Беларусі ведае, чаму: «Бо, хутчэй за ўсё, Украіна гэтых рашэнняў ужо не прымала тады, што ўжо казаць цяпер. Цяперашні момант характарызуецца тым, што Запад, які, натуральна, ваюе там (калі б там не было заходняй зброі і наёмнікаў, даўно б ужо ўсё скончылася), чакае вынікаў «контрнаступу».

СТАР. 2

Інавацыі

НАША БІЯТЭХНАЛАГІЧНАЯ БУДУЧЫНЯ

Як беларускія навукоўцы ствараюць канкурэнтаздольную галіну



Дзякуючы навуковым прарывам у свеце біятэхналогій за апошнія дзесяцігоддзі яны па інвестыцыйнай прыцягальнасці даганяюць ІТ-індустрыю. Прадукцыя, якая атрымліваецца з дапамогай прамысловых біятэхналогій, мае выхад практычна ва ўсе галіны. У энергетыцы гэта розныя віды біяпаліва. У медыцыне — сыравіна для фармацэўтычнай прамысловасці і біяфармацэўтычныя тэхналогіі, у сельскай гаспадарцы — сродкі аховы раслін і жывёл, мікробныя ўгнаенні, кармавыя дабаўкі, у харчовай прамысловасці — фер-

ментныя прэпараты, харчовыя дабаўкі з лячэбна-прафілактычнымі ўласцівасцямі, вугляродна-энергетычныя сумесі, заменнікі цукру і г. д. Тэмпы росту біятэхналогій у свеце неверагодна хуткія. Калі ў 2020 годзе сусветны рынак біятэхналогій ацэньваўся ў 670 мільярдаў долараў, то да 2025 года, як чакаецца, ён вырасце да 2,3 трыльёна долараў. Толькі аб'ёмы вытворчасці дыягнастычных набораў для вызначэння COVID-19 вырастуць да 2026 года да 8 мільярдаў долараў.

СТАР. 4

ISSN 1990 — 763X



23109>



Ідзе падпіска на «Звязду» на III квартал і II паўгоддзе

Мы абяцаем нясумнае лета з любімай газетай

ЗАСТАВАЙЦЕСЯ З НАМІ — БУДЗЕ ЦІКАВА!